

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು ಎಂದು ಹೇಳಿದಮೇಲೆ ಪುನಃ ತಾವು ಪ್ರಶೋತ್ತರಗಳ ಬಗ್ಗೆ ಚರ್ಚೆ ಮಾಡುವುದು ಸರಿಯಲ್ಲ. ಮಾನ್ಯ ಮುಖ್ಯಮಂತ್ರಿಯವರು ಸಂಬಂಧ ಪಟ್ಟ ಪ್ರಶ್ನೆಗಳ ಬಗ್ಗೆ ಯಾವ ವಿಷಯವನ್ನು ಕೇಳಿದರೂ ಅದಕ್ಕೆ ಉತ್ತರ ಕಳುಹಿಸುತ್ತೇವೆಂದು ಒಪ್ಪಿ ಕೊಂಡಿದ್ದಾರೆ. ಆ ರೀತಿಯಾಗಿ ಮಾಡುವುದು ಉಚಿತ.

Furnishing the Opposition Party Room in Vidhana Soudha

† ಶ್ರೀ ವಾಚಾಳ್ ನಾಗರಾಜ್ (ಚಾಮರಾಜಪೇಟೆ).—ಮಾನ್ಯ ಅಧ್ಯಕ್ಷಗಳವರೇ, ತಮ್ಮಲ್ಲಿ ನಾನು ಬಹಳ ದಿವಸಗಳಿಂದ ಒಂದು ಪ್ರಾಮುಖ್ಯವಾದಂಥ ವಿಷಯವನ್ನು ಅರಿಕೆ ಮಾಡಿಕೊಳ್ಳಬೇಕೆಂದಿದ್ದೇನೆ. ಅದು ವಿರೋಧ ಪಕ್ಷದ 48 ಜನರಿಗೆ ಸಂಬಂಧಪಟ್ಟಿದ್ದು. ನಮಗೆ ಈ ವಿಧಾನ ಸೌಧದಲ್ಲಿ ವಿರೋಧ ಪಕ್ಷದ ಕಾರ್ಯಾಲಯವೆಂದು ಒಂದು ಕೊಠಡಿಯನ್ನು ಕೊಟ್ಟಿದ್ದಾರೆ. ಈ ವಿಚಾರ ದಲ್ಲಿ ಏನಾದರೂ ಮಾಡಿ ಈ ಸಭೆಯಲ್ಲಿ ಚರ್ಚೆ ಮಾಡಿ ತಮ್ಮ ಮೂಲಕ ಸರ್ಕಾರದವರು ಇದನ್ನು ಸರಿಪಡಿಸುವ ವ್ಯವಸ್ಥೆ ಮಾಡಬೇಕೆಂದು ಯೋಚಿಸಿ ಇವತ್ತು ಈ ವಿಚಾರವನ್ನು ಈ ಸಭೆಯ ಗಮನಕ್ಕೆ ತರುತ್ತಿದ್ದೇನೆ. ಇಡೀ ವಿರೋಧ ಪಕ್ಷದ ಆಫೀಸು ಇದರೊಳಗೆ ಇದೆಯೆಂದು ಹೇಳುತ್ತೇನೆ. ಅದಲ್ಲದೆ ಈ ಒಂದು ಕಾಗದದ ಗಂಟನ್ನು ಸಭೆಯಲ್ಲಿ ತಮ್ಮ ಮುಂದೆ ಪ್ರದರ್ಶಿಸುತ್ತೇನೆ.

(ಮಾನ್ಯ ಸದಸ್ಯರು ಒಂದು ದೊಡ್ಡ ಕಾಗದದ ಗಂಟನ್ನು ಸಭೆಯಲ್ಲಿ ಪ್ರದರ್ಶಿಸಿದರು. ಅದರೊಳಗೆ ಸ್ವಲ್ಪ ಹರಿದಿದ್ದ ಮೇಜಿನ ಬಟ್ಟೆ, ಮುರಿದುಹೋಗಿದ್ದ ಹಾಗೂ ಬಾರಿಸಿದರೂ ಶಬ್ದವಾಗದ ಕಾಲಿಂಗ್ ಬೆಂ, ಮಸಿ ಇಲ್ಲದ ಮಸಿ ಕುಡಿಕೆ, ನಿಬ್ಬಿಲ್ಲದ ರೇಖಣಿ, ಮೋಟರ್ ಪೆನ್ಸಿಲ್ ನೀರಿಲ್ಲದ ಆಫೆಟ್ರಿ ಇದ್ದವು)

ಇಡೀ ವಿರೋಧ ಪಕ್ಷಕ್ಕೆ ಸರ್ಕಾರದವರು ಕೊಟ್ಟಿರುವ ಮನ್ನಣೆ, ಬಳುವಳಿ ಇದು. ಇಂಥಾದ್ದರಲ್ಲಿ ಈ ದೇಶದ ಬಡ್ಡೆಟ್ಟನ್ನು ಮನ್ನಣೆ ಮಾಡಬೇಕೆಂದು ಈಗ ಮಾನ್ಯ ಹಣಕಾಸಿನ ಸಚಿವರಾದ ಶ್ರೀಮಾನ್ ಫೋರ್ಡೆಯವರು ಈ ಸಭೆಯ ಮುಂದೆ ಬಡ್ಡೆಟ್ಟನ್ನು ತರುತ್ತಾ ಇದ್ದಾರೆ. ವಿರೋಧ ಪಕ್ಷದ ಒಂದು ಕಾರ್ಯಾಲಯವನ್ನು ಸರಿಪಡಿಸುವುದಕ್ಕಾಗಲಿಲ್ಲವೆಂದು ಹೇಳಿದರೆ, ಇನ್ನೇನು ಇವರು ಸರಿಪಡಿಸುತ್ತಾರೋ ಗೊತ್ತಿಲ್ಲ. ಮಂತ್ರಿಗಳ ಕಾರ್ಯಾಲಯವನ್ನು ನೋಡಿದರೆ ಅದು ಎಷ್ಟು ಸೊಗಸಾಗಿದೆ, ಕಾಂಗ್ರೆಸ್ ಪಕ್ಷದವರ ಕಾರ್ಯಾಲಯ ನೋಡಿ ಅದೆಷ್ಟು ಚೆನ್ನಾಗಿದೆ? ಇವರಿಗೇನು ಬಂತೋ ಬರಬಾರದ್ದು ಗೊತ್ತಿಲ್ಲ. ಈ ವಿಷಯವನ್ನು ಯಾರೂ ಅಷ್ಟು ಲಘುವಾಗಿ ಪರಿಗಣಿಸಬಾರದೆಂದು ನಾನು ಪ್ರಾರ್ಥನೆ ಮಾಡುತ್ತೇನೆ. ಏಕೆಂದರೆ, ನಾವು ಯಾರಿಗೆ ಬರದುಕೊಡುವುದು? ಏನು ಬರದುಕೊಟ್ಟರೂ, ಹೇಳಿದರೂ ಇದುವರೆಗೆ ಏನೂ ಪ್ರಯೋಜನವಾಗಲಿಲ್ಲ.

ಶ್ರೀ ಟಿ. ಆರ್. ಶಾಮಣ್ಣ (ಕೋಟೆ).—ಮಾನ್ಯ ಸದಸ್ಯರು ಹಾವಾಡಿಗೆರ ಕೆಲಸವನ್ನು ಚೆನ್ನಾಗಿ ಮಾಡುತ್ತಿದ್ದಾರೆ.

ಶ್ರೀ ವಾಚಾಳ್ ನಾಗರಾಜ್.—ಅದು ನನಗೆ ಗೊತ್ತು. ನೀವು ಕೂತುಕೊಳ್ಳಿ. ನಾನು ಹೇಳುವುದಿಷ್ಟೇ. ಮೇಜಿನ ಮೇಲೆ ಹಾಕಿದ್ದಂಥ ಸಾಮಾನ್ಯವಾದಂಥ ಒಂದು ಟೇಬಲ್ ಕ್ಲಾತ್ ದುರ್ವಾಸನೆಯಾಗಿದ್ದರೂ ಅದನ್ನು ಇದುವರೆಗೆ ಬದಲಾವಣೆ ಮಾಡಲಿಲ್ಲ. ಅದು ಸುತ್ತ ಹರಿದು ಹೋಗಿ ಚಿಂದಿಚಿಂದಿಯಾಗಿದೆ. ಈ ರೀತಿ ಇದರ ಆಡಳಿತ ನಡೆಯುತ್ತಾ ಇದೆ. ವಿರೋಧ ಪಕ್ಷದವರು ಪೇರಿ ವಿಚಾರ ವಿವಿಮಯ ಮಾಡುವುದಕ್ಕೆ ಒಂದು ಒಳ್ಳೆಯ ಸುಂದರವಾದ ಕೊಠಡಿ ಬೇಕು. ನಮ್ಮನ್ನು ನೋಡುವುದಕ್ಕೆ ಬರುವವರು ಕೂತುಕೊಳ್ಳುವುದಕ್ಕೆ ಕುರ್ಚಿಗಳು ಬೇಕು. ಆದರೆ ಮಂತ್ರಿಗಳ ಕೊಠಡಿ ನೋಡಿ. ಅದೇನು ಮಜ. ಒಬ್ಬೊಬ್ಬ ಮಂತ್ರಿಗೆ ನಾಲ್ಕು ನಾಲ್ಕು ಜನ ಗುಮಾಸ್ತರು, ಟೈಪಿಸ್ಟ್‌ಗಳು. ವಿರೋಧ ಪಕ್ಷದಲ್ಲಿರುವ 48 ಜನಗಳಿಗೆ ಒಬ್ಬ ಟೈಪಿಸ್ಟ್ ಮತ್ತು ಗುಮಾಸ್ತ ಬೇಡವೆ? ಈ ಮನೆಗೆ ಆ ಮನೆಗೆ ಸಂಬಂಧಪಟ್ಟ ಹಾಗೆ ವಿರೋಧ ಪಕ್ಷದವರಲ್ಲರೂ 68 ಜನರಾಗಬಹುದು. ಜನರಲ್ ಹಾಸ್ಟೆಲ್‌ಗೆ ಒಂದು ಸಾರಿ ಮಾನ್ಯ ಶ್ರೀ ಚನ್ನಬಸಪ್ಪನವರು ಬಂದಾಗ, ನಮಗೆ ಏನೇನು ಅನುಕೂಲಗಳು ಬೇಕೋ ಎಲ್ಲವೂ ಅಗಿದೆಯೇ ಎಂದು ಕೇಳಿದಾಗ, ಮಂತ್ರಿಗಳು ಬಂದು ಕೇಳಿದಾಗ ನಮ್ಮ ಕೊಠಡಿಯಲ್ಲಿ ಎಲ್ಲ ಅನುಕೂಲಗಳಿವೆ, ರೂಮ್ ಬಹಳ ಚೆನ್ನಾಗಿದೆಯೆಂಬುದಾಗಿ ಹೇಳಬೇಕಾಯಿತು. ಆದರೆ ಆ ರೂಮಿನ ಅವಸ್ಥೆ ನಾನು ಹೇಳಿದ ರೀತಿ ಯಲ್ಲದೆ. ಇನ್ನೊಂದು ವಿಷಯ. ನನ್ನ ಸೆಂಟ್ರಲ್ ಹಾರ್‌ನಲ್ಲಿ ಒಂದು ಸೋಫಾ ಹಾಕಿದ್ದರು.

(ಶ್ರೀ ವಾಚಾಳ ನಾಗರಾಜ್)

ಅಲ್ಲಿ ನಾನು ಮತ್ತು ನನ್ನ ಸೇಹಿತರೊಬ್ಬರು ಹೋಗಿ ಕುಳಿತರೆ, ಆ ಸೋಪಾ ಮುಂದುಹೋಗಿ ಕೆಳಗೆ ಬಿತ್ತು. ಸುತ್ತಮುತ್ತ ಶೃಂಗಾರ ಮಾಡಿಕೊಂಡಿರುವ ಕೊಠಡಿಗಳಲ್ಲಿ ಕುಳಿತುಕೊಳ್ಳುವಾಗ ಈ ಸಭೆಯು 48 ಜನರು ಮತ್ತು ಮೇಲ್ಮನೆಯ ಲವು ಸದಸ್ಯರು ಕರೆತು ವಿಚಾರ ವಿಮೆಯಮಾಡಲು ಒಂದು ಸರಿಯಾದ ಕೊಠಡಿ ಬೇಡವೇ ಎಂಬುದನ್ನು ತಾವು ಈಗ ಯೋಚಿಸಬೇಕಾಗಿದೆ. ನಮ್ಮ ಹತ್ತಿರ ನಿಮ್ಮ ಹತ್ತಿರ ಬರುವವರಿಗಿಂತ ಬಹಳ ಜಾಸ್ತಿಯಾಗಿ ಜನರು ಬರುತ್ತಾರೆ. ಆಡಳಿತ ಪಕ್ಷದವರು ಏನೇನೋ ಮಾಡುತ್ತಿದ್ದಾರೆ, ಜಾಗೃತೆಯಾಗಿ ಅವನ್ನೆಲ್ಲಾ ಸರಿಪಡಿಸಿ ಎಂದು ನಮಗೆ ಹೇಳಲಕ್ಕೆ ಬಹಳವಾಗಿ ಬರುತ್ತಿದ್ದಾರೆ. ಅಂತಹ ಜನಗಳನ್ನು ಕುಳಿರಿಸಿ ಮಾತನಾಡುವುದಕ್ಕೆ ರಿಸ್ಕಿಕ್ವೆನ್ಸಿ ಒಂದು ಸರಿಯಾದಂಥ ಕೊಠಡಿ ಇಲ್ಲ. ಇದರ ಮೇಲೆ ಇವರನ್ನು ನೋಡುವುದಕ್ಕೆ ರಿಸ್ಕಿಕ್ವೆನ್ಸಿ ಮಾಡಿದ್ದಾರೆ. 3 ರಿಂದ 4 ಗಂಟೆಯವರೆಗೂ ಇವರನ್ನು ಕಾಣಬೇಕೆಂದು ಬೇರೆ ಹೇಳಿದ್ದಾರೆ. ಅದಿರಲಿ. ಆದರೆ ಹೊರಗಡೆ ಪಾಸ್ ಕೊಡಬೇಕಾದರೆ ತುಂಬಾ ಕಷ್ಟವಾಗಿದೆ. ಇದು ಮಿಲಿಟರಿ ಸಭೆ ನಡೆದಂತಾಗಿದೆ ನಡೆಯುತ್ತಿದೆಯೆಂದು ಕಾಣುತ್ತದೆ. ಹೊರಗಡೆ ಈ ಸಭೆಗೆ ಬರಲು ಜನಗಳಿಗೆ ಪಾಸ್ ಕೊಡಬೇಕಾದರೆ ಪೊಲೀಸರ ರಾಲಿ ಚಾರ್ಜ್ ನಡೆಯುತ್ತಿದೆ. ಇಲ್ಲಿ ಸುತ್ತಲೂ ಬಹಳವಾಗಿ ಪೊಲೀಸರ ಸರ್ವ ಸಂಕೋಲೆಯಿದ್ದಂತೆ ಇದೆಯೆಂದು ನನಗೆ ಕಾಣುತ್ತಿದೆ. ಹೀಗೆ ಇಲ್ಲಿ ಪ್ರಜಾ ಪ್ರಭುತ್ವದ ರಾಜ್ಯಾಡಳಿತ ನಡೆಯುತ್ತಿದೆ. ಇದು ಬಹಳ ಪ್ರಾಮುಖ್ಯವಾದ ವಿಚಾರ. ಇದರ ಬಗ್ಗೆ ನಿಮ್ಮ ಕಾರ್ಯಾಲಯದಲ್ಲಿ ಸರಿಯಾಗಿ ವ್ಯವಸ್ಥೆ ಮಾಡಲು ಜಾಗೃತೆಯಾಗಿ ತಾವು ತೀರ್ಮಾನ ಮಾಡಬೇಕು.

ಶ್ರೀ ಬಿ. ಎನ್. ಮಾದಪ್ಪ ಗೌಡ (ನಲಮಂಗಲ).—ಮಾನ್ಯ ಸದಸ್ಯರು ನಾಟಕವಾಡುವುದಕ್ಕೆ ಇಲ್ಲಿ ಬಂದಿದ್ದಾರೋ ಏನೋ ಗೊತ್ತಿಲ್ಲ.

ಶ್ರೀ ಬಿ. ಮಾದೇಗೌಡ (ಕರುಗಾವಲು).—ಮಾನ್ಯ ಸದಸ್ಯರು ಆದಿದಂಥ ಮಾತಿನಿಂದ ನಮಗೆ ಆಡಳಿತದ ಪಕ್ಷದ ಧೋರಣೆ ಏನೆಂಬುದು ಗೊತ್ತಾಗುತ್ತದೆ. ಇದು ನಾಟಕದ ಪ್ರಶ್ನೆಯಲ್ಲ. ವಿರೋಧ ಪಕ್ಷದವರನ್ನು ಪೂರಮಟ್ಟಿಗೆ ಇವರು ಮಾನ್ಯತೆ ಮಾಡುತ್ತಾರೆಂಬುದು ತಿಳಿಯುತ್ತದೆ. ಆದ್ದರಿಂದ ಇವರು ಆ ವಿಚಾರವನ್ನು ಸರಿಯಾಗಿ ತಿಳಿದುಕೊಂಡು ಮಾತನಾಡಬೇಕು.

ಶ್ರೀ ಬಿ. ಎನ್. ಮಾದೇಗೌಡ.—ವಿರೋಧ ಪಕ್ಷದವರಿಗೆ ಇರುವ ಕುಂದುಕೊರತೆಗಳನ್ನು ಬೇರೆ ರೀತಿಯಲ್ಲಿ ಹೇಳಿ ಸರಿಪಡಿಸಿಕೊಳ್ಳುವುದಕ್ಕೆ ಅವಕಾಶವಿದ್ದರೂ ಕೂಡ ಈ ಸಭೆಯ ಕಾಲವನ್ನು ದುಪ್ಪರಿಸಿ ಮಾಡಿಕೊಂಡಿದ್ದಾರೆ. ಆದ್ದರಿಂದ ದಯವಿಟ್ಟು ಈ ಮಾನ್ಯ ಸದಸ್ಯರ ವಿಚಾರದಲ್ಲಿ ತಕ್ಕ ಬಂದೋಬಸ್ತನ್ನು ಅಧ್ಯಕ್ಷರು ಜಾಗೃತೆಯಾಗಿ ಮಾಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಅದನ್ನು ವಿಚಾರ ಮಾಡುತ್ತೇನೆ.

Presentation of Budget in Kannada

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಿಮ್ಮಲ್ಲಿ ನಾನು ಈಗ ಒಂದು ನಿವೇದನೆ ಯನ್ನು ಮಾಡುತ್ತೇನೆ. ಈ ದಿವಸ ಮಾನ್ಯ ಹಣಕಾಸಿನ ಸಚಿವರು ತಮ್ಮ ಆಯವ್ಯಯಪತ್ರದ ಮಂಡನೆಯನ್ನು ಈ ಸಭಾಸದನಲ್ಲಿ ಮಾಡುವವರಾಗಿದ್ದಾರೆ. ಹಿಂದಿನಿಂದಲೂ ಕೂಡ ಬಡ್ಡೆಟ್ ಭಾಷಣ ಮಾಡುವ ದಿವಸ ವಿರೋಧ ಪಕ್ಷದವರು ಆಡಳಿತ ಪಕ್ಷದವರನ್ನು ಕಳಕಳಿಯಿಂದ ಪೌರ್ಣವ ಮಾಡುತ್ತಿರುವಂತೆ ಈ ದಿವಸವೂ ಈ ರಾಜ್ಯದ ಜನತೆಯ ಪರವಾಗಿ ಹಾಗೂ ಕನ್ನಡಿಗರ ಪರವಾಗಿ ನಾವು ಕನ್ನಡಿಗರಿಗೆ ಈ ದಿವಸದ ಬಡ್ಡೆಟ್ ಭಾಷಣವನ್ನು ಹಣಕಾಸಿನ ಸಚಿವರು ಕನ್ನಡದಲ್ಲಿಯೇ ಮಾಡಬೇಕೆಂದು ಒತ್ತಾಯಮಾಡುವು. ಈ ಸಭೆಗೆ ಬಂದಿದ್ದೇನೆ. ಮೊದಲನಿಂದಲೂ ಈ ಆಯವ್ಯಯ ಪತ್ರವನ್ನು ಯಾವಾಗಲೂ ಕನ್ನಡದಲ್ಲಿಯೇ ಇಡಬೇಕೆಂದು ಹೇಳುತ್ತೇ ಇದ್ದೇವೆ. ಇಂಗ್ಲಿಷ್‌ನಲ್ಲಿರತಕ್ಕ ಭಾಷಣವನ್ನು ಹಿಂದೆ ಮಾನ್ಯ ಶ್ರೀ ರಾಮಕೃಷ್ಣ ಹೆಗಡೆಯವರು ಮತ್ತು ಇತರ ಹಿಂದಿನ ಹಣಕಾಸಿನ ಸಚಿವರು ಇಂಗ್ಲಿಷ್‌ನಲ್ಲಿಯೇ ಭಾಷಣ ಮಾಡಿದ್ದಾರೆ.

ಅಧ್ಯಕ್ಷರು.—ಹಣಕಾಸಿನ ಸಚಿವರು ಅವರ ಭಾಷಣವನ್ನು ಇನ್ನೂ ಪುರುಷೇ ಮಾಡಿಲ್ಲ.